

प्रेषक,

शत्रुघ्न सिंह,
सचिव,
उत्तराखण्ड शासन।

सेवा में,

निदेशक,
शहरी विकास विभाग,
उत्तराखण्ड, देहरादून।

शहरी विकास अनुभाग-२

देहरादून: दिनांक-17 दिसम्बर, 2007

विषय : नगर पालिका परिषद, ऋषिकेश जनपद देहरादून के अन्तर्गत अवस्थापना विकास निधि से वित्तीय वर्ष-2005-06 में स्वीकृत कार्यों की अवशेष धनराशि की चालू वित्तीय वर्ष 2007-08 में स्वीकृति के संबंध में।

महोदय,

उपर्युक्त विषयक शासनादेश सं०-299/V-श०वि०-०६-२५९(सा०)/०५, दिनांक 15-02-06 का संदर्भ ग्रहण करने का कष्ट करे, जिसके माध्यम से नगर पालिका परिषद, ऋषिकेश जनपद देहरादून के अन्तर्गत कुल तीस कार्यों हेतु रु०-173.82 लाख की लागत के आगणनों के विपरीत रु०-165.30 लाख की प्रशासकीय एवं वित्तीय स्वीकृति प्रदान करते हुए शासनादेश संख्या 801/V-श०वि०-०६-166(सा०)टी०सी०/०३ दिनांक 29-3-2006 के द्वारा रु० 157.28 लाख की धनराशि अवमुक्त की गई थी। इस सम्बन्ध में आपके पत्र सं० 1932/श.वि.नि.-485-2005/लेखा/०७-०८ दिनांक ०७ अगस्त 2007 के अनुक्रम में मुझे यह कहने का निदेश हुआ है कि उक्त अवमुक्त धनराशि के उपयोग के उपरांत, शासनादेश दिनांक 15-02-06 के माध्यम से स्वीकृत कार्यों हेतु अवशेष धनराशि रु. 8.02 लाख (रुपये आठ लाख दो हजार मात्र) की धनराशि को व्यय हेतु आपके निर्वर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सार्ध स्वीकृति प्रदान करते हैं:-

1. उक्त धनराशि आपके द्वारा आहरित कर संबंधित नगर पालिका परिषद को बैंक ड्राफ्ट अथवा चेक के माध्यम से उपलब्ध करायी जायेगी, जो शासनादेश की शर्तें पूर्ण होने पर कार्यदायी संस्था को उपलब्ध करायेंगे।
2. अधिशासी अधिकारी, नगर पालिका पालिका, ऋषिकेश के पत्रांक 1043/4(2) दिनांक 29-11-2007 के माध्यम से प्रेषित उपयोगिता प्रमाण पत्र में यह अंकित किया गया है कि हाटमिक्स कार्य की निविदायें स्वीकृत प्राकल्पन से 35 प्रतिशत अधिक दर पर आने के कारण संशोधित आगणन शासन की स्वीकृति हेतु प्रेषित किया गया है। इस सम्बन्ध में नगर पालिका परिषद, ऋषिकेश द्वारा अतिरिक्त धनराशि स्वयं के श्रोतों से वहन की जायेगी।
3. शासनादेश सं०-299/V-श०वि०-०६-२५९(सा०)/०५, दिनांक 15-02-06 में उल्लिखित अन्य शर्तों का अनुपालन सुनिश्चित किया जायेगा।
4. सम्बन्धित कार्यदायी संस्था द्वारा निर्माण कार्य निर्धारित अवधि के अन्तर्गत पूर्ण किया जाना आवश्यक होगा और किसी भी दशा में पुनरीक्षित आगणनों पर स्वीकृति प्रदान नहीं की जायेगी।
5. सभी निर्माण कार्य समय-समय पर गुणवत्ता एवं मानकों के सम्बन्ध में निर्गत शासनादेशों के अनुरूप कराये जायें तथा यदि निर्माण कार्य निर्धारित मानकों को पूर्ण नहीं करते हैं तो सम्बन्धित संस्था को अपेक्षित धनराशि उक्त मानकों को पूर्ण करने पर निर्गत की जायेगी।
6. स्वीकृत धनराशि का इसी वित्तीय वर्ष में उपयोग करते हुए कार्यों की वित्तीय एवं भौतिक प्रगति का विवरण तथा उपयोगिता प्रमाणपत्र शासन को उपलब्ध करा दिया जाये।

क्रमशः.....

7. कार्यों की समयबद्धता एवं गुणवत्ता हेतु सम्बन्धित अधिशासी अभियन्ता/अधिशासी अधिकारी पूर्णरूप से उत्तरदायी होंगे।
8. निर्माण कार्य पर प्रयोग किये जाने वाली सामग्री का नमूना परीक्षण अवश्य करा लिया जाये तथा उपयुक्त पायी गयी सामग्री का ही प्रयोग निर्माण कार्य में किया जाये।
9. मुख्य सचिव महोदय, उत्तरांचल शासन के शासनोद्देश संख्या 2047/XIV-219/2006 दिनांक 30 मई, 2006 के द्वारा निर्गत आदेशों के क्रम में कार्य कराते समय अथवा आगमन गठित करते समय का कड़ाई से पालन किया जाए।
10. स्वीकृत की जा रही धनराशि का दिनांक 31-03-2008 तक पूर्ण उपयोग कर, कार्य की वित्तीय/भौतिक प्रगति का विवरण एवं उपयोगिता प्रमाणपत्र शासन को प्रस्तुत कर दिया जायेगा।

2- उक्त के संबंध में होने वाला व्यय वित्तीय वर्ष 2007-08 के आय-व्यय के अनुदान संख्या 13 के आयोजनागत पक्ष के लेखाशीर्षक "2217-शहरी विकास-03- छोटे तथा मध्यम श्रेणी के नगरों का समेकित विकास-आयोजनागत-191-स्थानीय निकायों, निगमों, शहरी विकास प्राधिकरणों, नगर सुधार बोर्डों का सहायता-03-नगरों का समेकित विकास-05- नगरीय अवस्थापना सुविधाओं का विकास" के मानक मद '20 सहायक अनुदान/अनुदान/ राज सहायता' के नामे डाला जायेगा।

3- यह आदेश वित्त विभाग के अशा0सं0- 681/XXVII(2)/2007, दिनांक- 6 दिसम्बर, 2007 में प्राप्त उनकी सहमति से जारी किये जा रहे हैं।

भवदीय,

(शत्रुघ्न सिंह)
सचिव।

सं0-3894 (1)/IV-शा0वि0-07, तददिनांक। 17/12/07

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी प्रथम) उत्तराखण्ड, देहरादून।
2. सचिव, मा0 मुख्यमंत्री जी/नगर विकास मंत्री जी।
3. निजी सचिव, मुख्य सचिव उत्तराखण्ड शासन।
4. आयुक्त, गढ़वाल मण्डल, पौड़ी।
5. जिलाधिकारी, देहरादून।
6. वरिष्ठ कोषाधिकारी, देहरादून।
7. वित्त अनुभाग-2/वित्त नियोजन प्रकोष्ठ, बजट अनुभाग, उत्तराखण्ड शासन।
8. निदेशक, एन0आई0सी0, सचिवालय परिसर, देहरादून, को इस अनुरोध के साथ कि नगर विकास के जी0ओ0 में इसे शामिल करें।
9. अध्यक्ष/अधिशासी अधिकारी, नगर पालिका परिषद, ऋषिकेश।
10. बजट राजकोषीय नियोजन एवं संसाधन निदेशालय, सचिवालय परिसर, देहरादून।
11. गार्ड बुक।

आज्ञा से,

(गोपालकृष्ण द्विवेदी)
अपर सचिव।